



Azərbaycan Respublikası  
Əmək və Əhalinin  
Sosial Müdafiəsi Nazirliyi



**DOST**  
DAYANIQLI VƏ OPERATİV  
SOSIAL TƏMINAT AGENTLIYI

Əlilliyi olan uşaqlara qulluq edən  
şəxslərə Azərbaycan Respublikası  
Prezidentinin təqaüdü ilə bağlı  
“DOST” mərkəzlərində qeydə alınan  
vətəndaş müraciətlərinin icra  
edilməsinə dair

# Reqlament

2025

## **1. Ümumi məlumat**

- 1.1. Reqlament əlilliyi olan uşaqlara qulluq edən şəxslərə Azərbaycan Respublikası Prezidentinin təqaüdünün təyin edilməsi ilə bağlı "DOST" mərkəzlərində qeydə alınan müraciətlərin idarə edilməsi qaydalarını tənzimləyir.
- 1.2. "DOST" mərkəzlərində bu xidmət ilə bağlı müraciətlər yaşayış yeri və olduğu yer üzrə qeydiyyat məhdudiyyəti olmadan ölkə üzrə qəbul edilir.

## **2. Təriflər, anlayışlar və qısaltmalar**

Reqlamentdə istifadə olunan əsas təriflər, anlayışlar və qısaltmalar aşağıdakı mənaları ifadə edir:

**Agentlik** – Dayanıqlı və Operativ Sosial Təminat Agentliyi;

**Mərkəz** – "DOST" mərkəzi;

**Sosial agent** – Mərkəzin müvafiq xidmət istiqaməti üzrə mütəxəssisi;

**MEİS** – Mərkəzləşdirilmiş elektron informasiya sistemi;

**DOST RİM** – DOST Rəqəmsal İnnovasiyalar Mərkəzi;

**Yardım masası** – DOST Rəqəmsal İnnovasiyalar Mərkəzinə müraciət etmək üçün vasitə;

**Təqaüd** – Azərbaycan Respublikası Prezidentinin təqaüdü;

**FİN** – Fərdi identifikasiya nömrəsi;

**NMR** – Naxçıvan Muxtar Respublikası;

## **3. Qəbul masası tərəfindən müraciətin qəbulu**

- 3.1. Təqaüdlər istiqamətində Mərkəzə müraciət daxil olduqda Azərbaycan Respublikası Prezidentinin 2018-ci il 10 dekabr tarixli 387 nömrəli Fərmanı ilə təsdiq edilmiş "DOST" mərkəzlərində xidmət göstərilməsi Qaydası"na, Agentliyin İdarə Heyətinin qərarı ilə təsdiq edilmiş və qüvvədə olan "DOST" mərkəzlərində xidmətlərin təşkili və proseslərin idarə edilməsinə dair Prosedur" sənədinə uyğun olaraq xidmət göstərilir.
- 3.2. Şəxsin müraciətinin əlilliyi olan uşaqlara qulluq edən şəxslərə təqaüd ilə bağlı olduğu dəqiqləşdirildikdən sonra müvafiq altistiqamət üzrə növbə verilir.

## **4. Sosial agent tərəfindən müraciətin qəbulu**

- 4.1. Şəxs növbəsinə uyğun olaraq sosial müavinət istiqaməti üzrə sosial agent tərəfindən qəbul edilir, müraciət dinləndikdən sonra altistiqaməti yoxlanılır və müvafiq xidmət pasportuna uyğun proses davam etdirilir. Müraciət seçilmiş altistiqamətə uyğun olmadıqda dəyişdirilir.
- 4.2. Sosial agent tərəfindən MEİS-in "Əlillik" (TSERAS) altsistemində qulluq ediləcək şəxsin qüvvədə olan əlilliyinin olub-olmaması yoxlanılır.
- 4.2.1. Qulluq ediləcək şəxsin qüvvədə olan əlilliyi olmadığı halda sosial agent tərəfindən müraciət edən şəxsə təqaüd almaq hüququ olmadığı izah edilir və "Tam cavablandırıldı" seçilərək "Müraciətin məzmunu" hissəsində "Əlillik" (TSERAS) altsistemində əsasən qulluq ediləcək şəxsin qüvvədə olan əlilliyi olmadığı üçün şəxsə əlilliyi olan uşaqlara qulluq edən şəxslərə təqaüd almaq hüququnun olmaması izah edildi" qeydi edilərək müraciət yekunlaşdırılır.

- 4.2.2. Qulluq ediləcək şəxsin əlilliyini təsdiq edən sənədi olduqda, lakin MEİS-in "Əlillik" (TSERAS) altsistemində öz əksini tapmadıqda "DOST" mərkəzlərində və "DOST Çağrı mərkəzi 142"-də əlillik istiqaməti üzrə qeydə alınmış müraciətlərin icrasına dair" Reqlamentin 5.12-ci bəndinə uyğun xidmət davam etdirilir.
- 4.3. Müraciət edən şəxsin məlumatlarında uyğunsuzluq olmadığı hallarda sosial agent tərəfindən xidmət aşağıdakı formada həyata keçirilir:
- 4.3.1. MEİS-in "Sosial ödənişlər" altsisteminin "Ərizələrə baxış" bölməsi vasitəsilə şəxsin şəxsiyyət vəsiqəsinin FİN-i daxil edilməklə əlilliyi olan uşaqlara qulluq edən şəxslərə təqaüdün proaktiv təyin olunub-olunmaması haqqında məlumatlar yoxlanılır.
- 4.3.2. Təqaüd proaktiv qaydada təyin olunduğu halda sosial agent tərəfindən ona MEİS-in "Sosial ödənişlər" altsisteminin "Ərizələrə baxış" bölməsində mövcud olan məlumatlar (ödəniş ediləcək şəxs, təqaüdün aylıq məbləği, təyinatın başlanğıc tarixi, təyinatın son tarixi, plastik kartın əldə edilməsi) təqdim edilir, "Tam cavablandırıldı" seçilərək "Müraciətin məzmunu" bölməsində "Şəxsə təyin edilmiş əlilliyi olan uşaqlara qulluq edən şəxslərə təqaüd barədə müvafiq altsistemdə mövcud olan məlumatlar təqdim edildi" qeydi edilməklə müraciət yekunlaşdırılır.
- 4.4. Əlilliyi olan uşaqlara qulluq edən şəxslərə təqaüd proaktiv qaydada təyin olunmadığı halda xidmət aşağıdakı formada həyata keçirilir:
- 4.4.1. Şəxsin məlumatları MEİS-in "Sosial ödənişlər" altsisteminin "Proaktiv sorğular" bölməsində olduğu təqdirdə sosial agent tərəfindən yenidən yoxlanılaraq təyin edilməsi prosesi həyata keçirilir. Təyin edilmiş təqaüd barədə şəxsə məlumat (ödəniş ediləcək şəxs, təqaüdün aylıq məbləği, təyinatın başlanğıc tarixi, təyinatın son tarixi, plastik kartın əldə edilməsi) təqdim edilir, "Tam cavablandırıldı" seçilərək "Müraciətin məzmunu" bölməsində "Şəxsə "Proaktiv sorğular" bölməsində yoxlanılmaqla təyin edilmiş təqaüd barədə məlumatlar təqdim edildi" qeyd edilməklə müraciət yekunlaşdırılır.
- 4.5. Əlilliyi olan uşaqlara qulluq edən şəxslərə təqaüdün təyin edilməsinin proaktiv qaydada həyata keçirilməsi mümkün olmadıqda sosial agent tərəfindən "Yardım masası"nın "Altsistemlər üzrə sorğular" bölməsinin "Xidmətin işləkliyiylə bağlı" hissəsində "XXXXXX XXXXXX XXXXXX oğlu (qızı) (FİN) əlilliyi olan uşaqlara qulluq edən şəxslərə təqaüdün təyin olunması üçün müraciət edir" qeyd edilməklə sorğu yaradılır.
- 4.5.1. "Yardım masası" tərəfindən müraciət cavablandırıldıqdan sonra şəxsə proaktiv qaydada təyinat aparılacağı halda Mərkəzin müvafiq şöbəsinin əməkdaşı tərəfindən ödənişlə bağlı məlumat veriləcəyi barədə, əks halda isə yenidən Mərkəzə dəvət olunaraq ərizə qəbul ediləcəyi barədə məlumat verilir, "Tam cavablandırıldı" seçilərək "müraciətin məzmunu" bölməsində "Əlilliyi olan uşaqlara qulluq edən şəxslərə təqaüdün proaktiv qaydada təyin olunması üçün "Yardım masası"nın "Altsistemlər üzrə sorğular" bölməsində sorğu yaradıldı" qeydi edilməklə müraciət yekunlaşdırılır.
- 4.5.2. Şəxs ərizəsinin qəbul edilməsini tələb etdikdə "Yardım masasına" müraciət yazılmaqla yanaşı, ərizə qəbul edilərək bu Reqlamentin 4.6.2-ci yarımbəndinə uyğun xidmət göstərilir.
- 4.5.3. "Yardım masasına" ünvanlanan müvafiq sorğu əsasında "DOST" RİM tərəfindən əlilliyi olan uşaqlara qulluq edən şəxslərə təqaüdün təyinatı aparıldıqdan sonra müvafiq şöbənin əməkdaşı tərəfindən şəxslə telefon vasitəsilə əlaqə saxlanılaraq, ona təyin edilmiş təqaüd barədə məlumatlar (ödəniş ediləcək şəxs, təqaüdün aylıq məbləği, təyinatın başlanğıc tarixi, təyinatın son tarixi, plastik kartın əldə edilməsi) təqdim edilir.
- 4.6. Müvafiq sorğu əsasında 3 iş günü ərzində təyinatın aparılmadığı müşahidə edildiyi halda, şəxs müvafiq şöbənin əməkdaşı tərəfindən Mərkəzə dəvət olunur və sosial agent

tərəfindən vətəndaş müraciətinin qəbul edilməsi ilə bağlı xidmət aşağıdakı formada həyata keçirilir:

- 4.6.1. MEİS-in "Vətəndaşların qəbulu" altsisteminin "Müraciət" pəncərəsində, "İstiqamət" hissəsinə "18 yaşınadək əlilliyi müəyyən edilmiş şəxslərə qulluq edən şəxslərə Azərbaycan Respublikası Prezidentinin təqaüdünün təyin edilməsi" altistiqaməti, "Müraciətin növü hissəsinə "Ərizə" seçilir, "Müraciətin məzmunu" hissəsində isə "Şəxs əlilliyi olan uşaqlara qulluq edən şəxslərə təqaüdün təyin edilməsi ilə bağlı müraciət edir" şəklində qeyd edilir.
- 4.6.2. Aşağıdakı sənədlər tam tərkibdə qəbul edilərək şəxsin ərizəsi (Azərbaycan Respublikası Nazirlər Kabinetinin 2024-cü il 30 iyul tarixli 368 nömrəli Qərarı ilə təsdiq edilmiş "Sosial ödənişlərin təyin edilməsi, ödənilməsi, ödənişinin dayandırılması və sosial ödəniş işlərinin mühafizəsi Qaydası"nın 1 nömrəli əlavəsinə uyğun olaraq) ilə birlikdə skan edilərək "Vətəndaşların qəbulu" altsisteminə əlavə edilir və Dövlət Sosial Müdafiə Fondunun Sosial Ödənişlərin Təyinatı üzrə Mərkəzi Filialına (NMR qeydiyyatında olan şəxslərə münasibətdə NMR Əmək və Əhalinin Sosial Müdafiəsi Nazirliyinin tabeliyində Dövlət Sosial Müdafiə Fonduna ) kargüzarlıq edilir:
  - 4.6.2.1. Əlilliyi olan *uşağın ailə üzvlərinə münasibətdə*:
    - Şəxsiyyət vəsiqələrinin surəti;
    - Müraciət edən şəxsin əlilliyi olan uşaq ilə qohumluq əlaqəsini təsdiq edən sənədlərin surətləri
  - 4.6.2.2. Əlilliyi olan *uşağın ailə üzvləri olmayan şəxslərə münasibətdə*:
    - Şəxsiyyət vəsiqələrinin surəti;
    - qəyyumluq (himayəçilik) təyin edilməsi barədə qəyyumluq və himayəçilik orqanının qərarının surəti.
- 4.6.3. Sənədlər kargüzarlıq edildikdən sonra "Uşağın anadan olmasına görə birdəfəlik müavinət ilə bağlı "DOST" mərkəzlərində qeydə alınan vətəndaş müraciətlərinin icra edilməsinə dair" Reqlamentin müvafiq yarımbəndlərinə uyğun xidmət həyata keçirilir.
- 4.6.4. Əlilliyi olan uşaqlara qulluğa görə ailə üzvləri qulluq edəcək şəxsin dəyişməsi ilə bağlı müraciət etdikdə qulluğa görə təqaüd təyin olunmuş ailə üzvünün razılıq ərizəsi də qəbul edilərək Reqlamentin 4.6.2.1-ci yarımbəndə uyğun xidmət göstərilir.
- 4.7. Bir nəfər əlilliyi olan uşağa qulluğa görə yalnız bir şəxsə təqaüd ödənilir.
- 4.8. Müraciət edən şəxs iki və daha artıq əlilliyi olan uşaqlara qulluq etdiyi halda əlilliyi müəyyən edilmiş hər bir şəxsə qulluğa görə təqaüd ödənilir.
- 4.9. Müraciət edən şəxs ailə üzvü olmayan qəyyum təyin edilmiş şəxs olduqda əlilliyi olan uşaqlara qulluğa görə təqaüdü qəyyumluq təyin edildiyi tarixdən ödəniləcəyi barədə sosial agent tərəfindən şəxsə məlumat verilməlidir.
- 4.10. Əlilliyi olan uşaqlara qulluq edən şəxslərə təqaüdün təyin olunmasından imtina edilməsi barədə qərar çıxarıldıqda və ya müraciət hər hansı səbəbdən icra olunmadıqda bununla bağlı şəxsin müvafiq Mərkəzə müraciəti olarsa, sosial agent tərəfindən Sosial Ödənişlərin Təyinatı üzrə Mərkəzi Filialının Vətəndaş müraciətlərinə dəstək şöbəsi ilə telefon (4887) vasitəsilə (NMR qeydiyyatında olan şəxslərə münasibətdə NMR-in Əmək və Əhalinin Sosial Müdafiəsi Nazirliyinin tabeliyində Dövlət Sosial Müdafiə Fondunun Sosial müavinətlər və təqaüdlərin təyinatı şöbəsi ilə (3507)) əlaqə saxlanılaraq müvafiq məlumatlar əldə edilə bilər.